



प्रेस विज्ञप्ति

एन सी सी कैंप में बी एस एफ द्वारा आपदा प्रबंधन पर प्रशिक्षण

दिनांक 01 अक्टूबर 2014 को आपदा प्रत्युत्तर संस्थान (बी आई डी आर), सीमा सुरक्षा बल, अकादमी टेकनपुर (ग्वालियर) की ओर से एन सी सी कैंप कम्पू, ग्वालियर में चल रहे कैंप में एक दिवसीय आपदा प्रबंधन कार्यशाला लगाई गई जिसमें प्रदेश के लगभग 400 एन सी सी कैडेट्स ने भाग लिया। श्री महेश कुमार सिंगला आई पी एस डाइरेक्टर सीमा सुरक्षा बल अकादमी टेकनपुर के आदेशानुसार श्री रवीन्द्र कुमार थपलियाल, उप कमान्डेंट के नेतृत्व में निरीक्षक राकेश कुमार, आरक्षक गुरप्रीत सिंह, आरक्षक रामकिशोर एवं आरक्षक देवेन्द्र रावत की टीम ने एन सी सी कैडेट्स को विभिन्न प्राकृतिक आपदाओं से विभिन्न प्राकृतिक आपदाओं से निपटने के गुर सिखलाये। इसके इस एक दिवसीय आपदा प्रबंधन कार्यशाला में मुख्यतः प्रथम चिकित्सा, सड़क दुर्घटना, किसी इमारत में अचानक आग दुर्घटना, घायल व्यक्तियों को बचाव के तरीके, नाभिकीय, जैविकीय एवं रासायनिक दुर्घटना घट जाने पर उनसे निपटने तथा बचाव के उपाय प्रदर्शन के साथ बताए एवं दिखाए गये ताकि आवश्यकता पड़ने पर ये कैडेट्स खुद सुरक्षित रखते हुए आस पास के लोगों की मदद कर सकें जिससे आपदा के समय अमूल्य मानव जीवन को बचाया जा सके। इस कार्यशाला में बाढ़ बचाव के उपाय भी बताये गये साथ ही बाढ़ के दौरान साथ ले जाये जाने वाले सामान जैसे रेडियो, टार्च, रेडी टू इट खाद्य पदार्थ, पीने का पानी, आवश्यक कागजात एवं जरूरी दवाइयों के साथ ले जाने का महत्व बताया गया। इस अवसर पर कर्नल जे के शर्मा, कैप्टन वी के जैन एवं एन सी सी कैंप के अन्य कार्मिक उपस्थित थे। एन सी सी कैडेट्स एवं अधिकारियों ने आपदा प्रत्युत्तर संस्थान (बी आई डी आर), सीमा सुरक्षा बल, अकादमी टेकनपुर, ग्वालियर द्वारा दिये गये इस प्रशिक्षण को अत्यन्त सराहनीय माना।

कृते कमान्डेंट

सीमा सुरक्षा बल आपदा प्रत्युत्तर संस्थान
सीसुबल अकादमी, टेकनपुर (ग्वालियर)